

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

కోడుంగల్లూర్ కున్దికుట్టన్ తంపురన్ విరచితం
॥ శ్రీ గురువాయుపురేశభుజంగస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ గురువాయుపురేశభుజంగస్తోత్రం ॥

మరున్మందిరావాసమంగల్యమూర్తే
జగన్నాథ గోవింద విష్ణో మురారే ।
భవద్భక్తిరంతః స్ఫురంతీ నరాణాం
పరానందపీయూషయాషం దదాతి ॥ 1 ॥

ఇయం భక్తిరేకా త్వహో కామధేను -
శ్చతుర్థా విభజ్యానుగృహ్ణాతి లోకాన్ ।
యయా పాయితాస్త్యత్పరప్రేమదుర్గం
మనుష్యాః పునర్దేవభూయం లభంతే ॥ 2 ॥

జగత్కార్యలోకైస్తథార్థార్థాద్భిర్వా
విజిజ్ఞాసుభిర్జ్ఞానిభిశ్చాచ్యుతస్త్యం ।
చతుర్థా జనైర్నిత్యమారాధ్యసేఽంత -
ర్భవంతం నృణాం భావయత్యేవ భక్తిః ॥ 3 ॥

నను ప్రత్యహం వాతరోగాతురాంగా -
స్తథాన్యే జనా వాయుగేహేశ విష్ణో ।
భవంతం భజంతో లభంతే కిలాంతే
స్వరోగాచ్చ సంసారయోగాచ్చ ముక్తిం ॥ 4 ॥

కవిర్భట్టనారాయణోఽగ్రే భజంస్త్యాం
మరున్నాథ నిర్మాయ నారాయణీయం ।

విరుగ్ణః కలావాయురారోగ్యసౌఖ్యం
ప్రపేదే కిలాంతే చ సంసారముక్తిం || 5 ||

చలచ్ఛంద్రకోన్నద్ధకేశం విరాజ -
న్మణీకుండలోద్భాసిగండప్రదేశం |
స్మితార్ద్రం సితాక్షం ముఖం సన్ముఖం తే
భజంతో రుజం రోగిణో విస్మరంతి || 6 ||

శ్రియా కౌస్తుభేనాపి వత్సేన హార -
శ్రియా చాశ్రితోదారదోరంతరాలం |
గదాశంఖచక్రాబ్జహస్తం వపుస్తే
భజంతోఽర్థమర్థార్థినోఽర్థ్యం లభంతే || 7 ||

నవాశ్వత్థపత్రోపమాలోదరాంత -
ర్నివిష్టోరువిశ్వాండషండం త్వదంగం |
స్ఫురత్యేతకౌశేయమంతశ్చిరంత -
ద్విచింత్యేవ జిజ్ఞాసవోఽంతే స్మయంతే || 8 ||

నమద్దేవదైత్యర్షిశీర్షైః ప్రమృష్టం
సమస్తాగమశ్రౌతశీర్షే నివిష్టం |
సమం జ్ఞానినో యుగ్మరూపం పదం తే
సమంతాత్ సమాలోక్య హృష్యంతి సిద్ధాః || 9 ||

ఘనశ్యామలం కోమలం తే స్వరూపం
మనః కల్పితం భావయంతో హి భక్తాః |
పురో వీక్ష్య భూయో నమంతస్తువంత -
శ్చిరోద్దిష్టమానందమామ్రేడయంతి || 10 ||

హరే ! కృష్ణ ! వాతాలయేశాచ్యుత ! త్వాం
 పరేఽపి స్మరంత్యేవ మధ్యస్థితాశ్చ |
 చిరేణాత్తభక్తిప్రసంగా పునః కీం
 పరేణేదృశీ తే మహిమాం సమృద్ధిః || 11 ||

భవక్లేశదాసారిషడ్వర్గబాధా -
 భవద్యోజితా చేత్ పరా యోగవిద్యా |
 తథా హ్యశ్రితాస్త్వద్గతాం లోకయాత్రా -
 మనేకే జనాశ్శాశ్వతీం సిద్ధిమాపుః || 12 ||

శిశుప్రీణనం దుగ్ధచౌర్యాదివృత్తం
 విడప్రీణనం గోపికాజారతాద్యం |
 భటప్రీణనం మల్లయుద్ధాది భూమ -
 న్నహో సర్వమావర్జనం లౌకికానాం || 13 ||

విధిజ్ఞప్రియం రాజసూయాదివృత్తం
 నయజ్ఞప్రియం దౌత్యకృత్యాది యత్తత్ |
 ప్రియో యోగినాం విశ్వరూపాదియుక్త -
 స్స యోగాత్మకః పార్థగీతోపదేశః || 14 ||

అహో కృష్ణ ! యా యా విచిత్రా కథా తే
 జగన్నాథ సేయం జగత్తత్త్వవిద్యా |
 ఇమాం స్మారయంస్తత్తదంశోచితానాం
 గురుస్త్వం మరుద్గేహవాసీ విభాసి || 15 ||

జగత్ప్యాణరూపీ గురుర్మారుతో యో
 జనానాం జగత్యత్ర చేష్టాంతరేషు |

తమాస్థాయ భోస్తత్త్వమస్యంతరాత్మా
స్ఫుటం మారుతాగారవాసీ విభాసి || 16 ||

|| ఇతి శ్రీ గురువాయుపురేశభుజంగస్తోత్రం సమాప్తం ||